

महाराष्ट्र शासन

क्र. एमएड २००७/(१४/०७)/मशि-१,
उच्च व तंत्र शिक्षण विभाग,
मंत्रालय विस्तार भवन, मुंबई-४०००३२.
दिनांक : २४ एप्रिल, २००७.

प्रति,
कुलसचिव,
पुणे विद्यापीठ,
पुणे.

विषय:- एम.एड. अभ्यासक्रमाची प्रवेश क्षमता वाढ करण्यास मान्यता देण्याबाबत

संदर्भ:- १) शासन निर्णय क्र.एनजीसी २००५/(८८१/०५)/मशि-३, दि.२२.१.२००७.

२) शासन पत्र क्र.एमएड २००७/(१/०७)/मशि-१, दि.२३ मार्च, २००७.

महोदय,

एन.सी.टी.ई., भोपाळ यांनी दिलेल्या परवानगीनुसार व त्यांच्या पत्रातील अटीनुसार खालील संस्थेस कायम विना अनुदान तत्वावर शैक्षणिक वर्ष २००७-०८ पासून एम.एड. अभ्यासक्रमाची प्रवेश क्षमता वाढ करण्यास संदर्भ क्र. २ येथील दिनांक २३ मार्च, २००७ च्या आदेशानुसार शासनाची मान्यता देण्यात आली होती. तथापि, सदर संस्थेने शैक्षणिक वर्ष २००६-०७ करिता एम.एड. अभ्यासक्रमाच्या ३० वाढीव विद्यार्थ्यांना शासनाच्या परवानगीशिवाय प्रवेश दिले होते. संदर्भ क्र.१ येथील दि.२२.१.२००७ च्या शासन आदेशानुसार दंडात्मक कार्यवाही करून खालील संस्थेस शैक्षणिक वर्ष २००६-०७ पासून एम.एड. अभ्यासक्रमाची प्रवेश क्षमता वाढ करण्यास शासनाची मंजूरी देण्यात येत आहे.

अ.क्र.	संस्थेचे नाव/महाविद्यालयाचे नाव	अभ्यासक्रमाचे नांव	प्रवेश क्षमता	एन.सी.टी.ई.च्या परवानगीच्या पत्राचा क्रमांक व दिनांक व NCTE CODE
१.	श्री शिवाजी मराठा सोसायटीचे अध्यापक महाविद्यालय, अरण्येश्वर, पुणे-४११००९.	एम.एड (को.एड.)	२५-४०	WRC/5-6/92(Ext.)/2006, dt.24.12.2006 APW 03751/125008. (Addl.)
२.	श्री शिवाजी मराठा सोसायटीचे अध्यापक महाविद्यालय, अरण्येश्वर, पुणे-४११००९.	एम.एड (को.एड.)	२५-४०	WRC/5-6/92/2006, dt.24.12.2006 APW 01737/125019.

२. सदर मंजूरी पुढील अटीवर देण्यात येत आहे.

- संदर्भ क्र. १ येथील दिनांक २२.१.२००७ च्या शासन निर्णयातील अ. क्र. १ अनुसार संस्थेने दंडाची रक्कम शासन तिजोरीत जमा केल्याची खात्री संबंधित विद्यापीठाने संचालक, उच्च शिक्षण, महाराष्ट्र राज्य, पुणे यांच्याकडून केल्यानंतरच संलग्नता प्रदान करावी. दंडाची रक्कम संस्थेकडून वसूल करण्यासाठी संचालक, उच्च शिक्षण, महाराष्ट्र राज्य, पुणे यांना कळविण्यात येत आहे.
- एन.सी.टी.ई., भोपाळ यांच्या मान्यतेच्या पत्राची खातरजमा विद्यापीठाने करणे आवश्यक राहिल.
- एन.सी.टी.ई.च्या नियमाप्रमाणे एम.एड. अभ्यासक्रमाचे १८० दिवस पूर्ण होण्याच्या दृष्टीने संबंधित विद्यापीठाने एन.सी.टी.ई.च्या दि.१७ डिसेंबर, २००६ च्या पत्रातील परिच्छेद क्र.६ मध्ये नमूद केल्यानुसार संलग्नता प्रदान करण्याबाबत आवश्यक कार्यवाही करावी.